
Vishokalalitavratanirupanam

విశోకాలలితావ్రతనిరూపణమ్

Document Information



Text title : Vishokalalitavratanirupanam

File name : vishokAlalitAvratanirUpaNam.itx

Category : devii, devI, lakShmInArAyaNIyasaMhitA, lalita

Location : doc_devii

Proofread by : PSA Easwaran

Description/comments : lakShmInArAyaNIyasaMhitA | khaNDa 3 | adhyAya 139/1-38||

Latest update : April 12, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 12, 2026

sanskritdocuments.org



విశోకాలలితావ్రతనిరూపణమ్



శ్రీనారాయణీశ్రీరువాచ ।
ఆగతానాం హి శోకానామపనోదార్థమేవ యత్ ।
వ్రతం స్యాత్తత్కథయాఽత్ర దయయా మే హరే ప్రభో ॥ ౧॥

శ్రీపురుషోత్తమ ఉవాచ ।
పుణ్యే చాశ్వయుజే మాసి శుక్లే ద్వాదశికావ్రతమ్ ।
శోకనాశార్థమేవాఽస్తి విశోకద్వాదశీవ్రతమ్ ॥ ౨॥

దశమ్యాం లఘుభుగ్భూత్వా పృథ్వీశయనమాచరేత్ ।
బ్రహ్మచారీ భవేచ్ఛాపి ప్రాతరుత్థాయ మాం స్మరేత్ ॥ ౩॥

స్నాత్వా సమ్పూజయేన్మాం చైకాదశ్యాం వ్రతమాచరన్ ।
నిరాహారః ఫలాహారశ్చైకభోజీ చ వా భవేత్ ॥ ౪॥

అశోకలలితాం స్వర్ణమయీం శ్రీకృష్ణశోభితామ్ ।
కారయిత్వా పూజయిత్వా భోజయిత్వా గజాసనే ॥ ౫॥

స్వాపయేజ్ఞాగరం కుర్యాన్మణ్డపే కదలీకృతే ।
ద్వాదశ్యాం ప్రాతరుత్థాయ స్నాత్వా సమ్పూజయేత్పునః ॥ ౬॥

స్నానం సర్వాషధైః కుర్యాత్ పంచుగవ్యజలైరపి ।
పీతామ్బురధరో లక్ష్మీం పూజయేచ్ఛిశముత్పలైః ॥ ౭॥

విశోకాయై నమః పాదౌ వరదాయై తు జఙ్ఘయోః ।
జాన్వోః శ్రియై నమశ్చాపి సక్తోరభిజయోషితే ॥ ౮॥

గుప్తే విశోకకర్త్యై చ కట్యాం మాయై నమో నమః ।
ఉదరే పోషయిత్యై చ నమో భాయై చ పార్శ్వయోః ॥ ౯॥

నాభౌ నమః సర్వధార్మ్యై హృదయేఽర్థాశ్రియై నమః ।
కణ్ఠే వాణ్యై నమో వక్షఃస్థలే కాంతాశ్రియై నమః ॥ ౧౦॥

బాహ్వోర్నమో రక్షయిత్వైస్య లలితాయై తు హస్తయోః ।
 చాన్వైస్య ముఖే నమశ్చాపి కమలాయై తు నేత్రయోః ॥ ౧౧ ॥
 నాసాయాం సురభిదేవ్యై లలాటే మోహినీశ్రియై ।
 కర్ణయోర్వాస్యపికాయై తే నమో మూర్ధ్ని మహాశ్రియై ॥ ౧౨ ॥
 మణ్డలే స్థణ్డలే లక్ష్మీప్రతిమాసన్నిధౌ హరిమ్ ।
 స్వర్ణమూర్తిం పూజయేచ్ఛ శ్రీపతిం మాం విశోకినమ్ ॥ ౧౩ ॥
 నమోఽనాదికృష్ణనారాయణాయ పాదయోర్నమః ।
 నమః కృష్ణాయ కాన్తాయ జ్ఞయోస్తే నమో నమః ॥ ౧౪ ॥
 నమః శ్రీవాసుదేవాయ జాన్వోస్తే చ నమో నమః ।
 నమో నారాయణాయేతి సక్తోస్తే భగవన్నమః ॥ ౧౫ ॥
 నమశ్చానందరూపాయ మేధే తే చ నమో నమః ।
 నమః కట్యాం నరనారాయణాయ తే నమో నమః ॥ ౧౬ ॥
 ఉదరే తే నమో విశ్వమ్భరాయ భగవన్నమః ।
 పార్శ్వయోః రామకృష్ణాభ్యాం నమో నమః నమో నమః ॥ ౧౭ ॥
 నాభౌ తే పద్మనాభాయ హృదయే హంసయోగినే ।
 కణ్ఠే తే నీలకణ్ఠాయ వక్షసి బ్రహ్మణే నమః ॥ ౧౮ ॥
 బాహ్వోశ్చక్రధరాయాఽపి కరయోః శ్శఙ్ఖధారిణే ।
 ముఖే రూపాభిరూపాయ నేత్రయోః కమలాక్షిణే ॥ ౧౯ ॥
 నాసాయాం సర్వగన్ధాయ లలాటే గురురూపిణే ।
 కర్ణయోః శ్రుతికర్త్రే తే నమో మూర్ధ్ని శిఖావతే ॥ ౨౦ ॥
 ఇత్యభ్యర్చ్యాఽపి గోవిందం ఫలమాల్యానులేపనైః ।
 శూర్పం సంస్థాప్య పురతో లక్ష్మీం మాం తత్ర సన్న్యసేత్ ॥ ౨౧ ॥
 నమో మోక్షప్రమోదానాం దాతృభ్యాం సర్వసమ్పదామ్ ।
 నమః శోకపరిహారకర్తృభ్యాం సర్వదా నమః ॥ ౨౨ ॥
 విశోకౌ దుఃఖనాశాయ విశోకౌ వరదౌ చ మే ।
 విశోకౌ మమ సమ్పత్వైస్య విశోకౌ సర్వసిద్ధయే ॥ ౨౩ ॥
 భవతాం మమ శోకానాం సర్వేషాం నాశకౌ ప్రభూ ।

శుక్లామ్బురైః సమావేష్ట్య శూర్పం సమ్పూజయేత్ ఫలైః ॥ ౨౪ ॥

వస్త్రస్నానావిధైస్తద్వత్ సువర్ణకమలేన చ ।

పూజయిత్వా భోజయేచ్ఛ దుగ్ధపాకాదికం శుభమ్ ॥ ౨౫ ॥

త్రికాలం పూజయేచ్ఛాపి కమతైర్భోజయేదపి ।

రజన్యాం చ వ్రతీ శీతం దర్భోదకం పిబేచ్ఛుచి ॥ ౨౬ ॥

తతస్తు జాగరం గీతనృత్యవాద్యాన్వితం చరేత్ ।

ప్రాతః ప్రపూజయేల్లక్ష్మీమశోకాం శ్రీపతిం తథా ॥ ౨౭ ॥

దమృతీం పూజయేచ్ఛాపి విప్రాణాం విధినా తతః ।

వస్త్రభూషాభోజ్యపాత్రశ్శృంగారశాటికా దిశేత్ ॥ ౨౮ ॥

ధనదానాని రత్నానాం ధేనూనామర్పణాని చ ।

యథాశక్తి ప్రకుర్యాచ్ఛ భోజయేద్బాలబాలికాః ॥ ౨౯ ॥

సాధూన్ సాధ్వీర్భోజయేచ్ఛ దద్యాదన్నాని సర్వతః ।

పరిహారం ప్రకుర్యాచ్ఛ దక్షిణః ప్రదిశేత్తథా ॥ ౩౦ ॥

అనేన విధినా కుర్యాద్విశోకాలలితావ్రతమ్ ।

విశోకాద్వాదశీరూపం శోకా నశ్యన్తి తస్య వై ॥ ౩౧ ॥

ధేనుదానం సోపధానశయ్యాదానం ధనార్పణమ్ ।

ప్రకుర్యాచ్ఛ లలితాశ్రీలక్ష్మీం స్తువీత భావతః ॥ ౩౨ ॥

యథా న లక్ష్మీః సమృచ్ఛ మాం పరిత్యజ్య గచ్ఛతి ।

తథా సురూపతాఽఽరోగ్యమశోకః సన్తు మే సదా ॥ ౩౩ ॥

యథా భక్తిర్భవేదగ్ర్యా శ్రీకృష్ణవల్లభే మమ ।

యథా కృష్ణో బాలకృష్ణః సలక్ష్మీకో మమ గృహే ॥ ౩౪ ॥

సదా వసేత్తథా శూర్పలక్ష్మీదానం కరోమి చ ।

సువర్ణకమలం రమ్యం కరవీరం చ కుఙ్కమమ్ ॥ ౩౫ ॥

కేతకీం సిన్ధువారం చ మల్లికాం కేసరం తథా ।

కఙ్కలం చాఽలక్తకం చ చన్దనం చ కదంబుకమ్ ॥ ౩౬ ॥

రఙ్గానం గన్ధితైలం చ గన్ధసారం దదామి చ ।

సర్వశ్శృంగారపుష్పాణి దదామి సౌఖ్యహేతవే ॥ ౩౭ ॥


పఠనాచ్చువణాచ్చాపి స్మరణాత్కరణాదపి ।
భుక్తిర్ముక్తిర్భవేదేవ విశోకాలలితావ్రతాత్ ॥ ౩౮॥

ఇతి శ్రీలక్ష్మీనారాయణీయసంహితాయాః ద్వాపరయుగసంతానాత్మకస్య తృతీయఖణ్డే
౧౩౯-అధ్యాయాంతర్గతం విశోకాలలితావ్రతనిరూపణం సమూర్ణమ్ ।


లక్ష్మీనారాయణీయసంహితా । ఖణ్డ ౩। అధ్యాయ ౧౩౯/౧-౩౮॥

lakShmInArAyaNIyasaMhitA . khaNDa 3. adhyAya 139/1-38..

Proofread by PSA Easwaran

——
Vishokalalitavratanirupanam

pdf was typeset on April 12, 2026

——
Please send corrections to sanskrit@cheerful.com

